
- कै. अनंत | काणेकर साहित्य गकार (मुंबई) 

- कोंकणी भाषा मंडळ ae पुरस्कार (गोंय) 
- गोवा कला अकादमी 1. पुरस्कार (गोंय) 


- यशवंतराव चव्हाण साहित्य पुरस्कार (पुणे) 


- गोमंतक मराठी अकादमी साहित्य पुरस्कार (गोंय) 


ह गोवा कला अकादमी साहित्य पुरस्कार (गोंय) 


- भैरूरतन दमाणी साहित्य पुरस्कार (सोलापूर) 


- गोमंतक विद्यानिकेतन साहित्य पुरस्कार (गोंय) 


= कविवर्य रा. ना. पवार स्मृती साहित्य पुरस्कार (सोलापूर) 


- कैफी आझमी श्रेष्ठता पुरस्कार (पुणे) 

- शर्मिलाक...... 
भुरग्यांचें, घराचें, 
म्हजे, सुण्यांचें 
करता म्हणसर 


तुजें म्हूण किदें उरता ? 


तुं नाशिल्लें जाल्यार 
हें कांयच घडचें नाशिल्लें...... 





एकांतार्ची उतरां 


पूर्वप्रसिध्दी : सुनापरान्त, sat 


सुदेश शरद लोटलीकार हांचे कवितासंग्रह 
अभोगत (मराठी) 

पैस (कोंकणी) 

अवतरण (मराठी) 


एकांताची उतरां (कोंकणी) 





एकांताची उतरा 


'एकांताची उतेरां' चें श्रेय feat हांव 
पदय्‌भूषण रवीन्द्रबाब केळेकार, 
शर्मिला लोटलीकार, 
YIRT चे संपादक संदेश ग्रभुदेसाय, 
'सुनापरान्त' परिवार, 
कमलाकर म्हाळशी, सानिया लोटलीकार 


आनी मिलीद तिंबले हांकां. 


"एकांताची sar’ तल्यो 
चडश्यो कविता, 'तिकली* ह्या नांवान 
'सुनापरान्त' ह्या दिसाळ्यांत 


उजवाडाक आयिल्ल्यो आसात. 


- सुदेश शरद लोटलीकार 











एकांताची उतरां 


AAI 


ताज्या टवटवीत कवितांचो 'पैस' कविता-झेलो घेवन १९९० 
वर्सा सुदेशान कोंकणी कवितेच्या मळार पावल दवरिल्लें. ह्यो कविता 
म्हळ्यार, कवीच्याच उतरांनी, एका दिगंतखोल उड्डाणाच्या ध्यासाच्यो 
जाणिवो'. 

एका कवीक कवी म्हण आपणाल्या अस्तित्वाची जाल्ली अस्वस्थ 
जाण 'पैसा'तल्या कांय कवितांचो विशय जावन आयल्या. ह्या झेल्यांत एक 
सुंदर कविता आसा, 'वादळ' नांवाची. ती मुजरत हांगा दीन दिसता - 

वादळ 

माई, म्हजी जाण्टी आज्जी, 

तंबाकूची पींक घोळयत म्हाका विचारता : 

'बाबा.... तूं असो थंड कित्याक रे ? 

कांयच करचोना म्हणून रावला ?' 

हांव उश्णी उमेद हाडून सांगतां : 

“आगे तूं भियेल्या कित्याक ? 

म्हजी ही शांतताय म्हळ्यार 

वादळ जावपा पयलींची विखाळी स्तब्धताय.... 

मातशी राव....मोड़ां येतलीं, वारो खळटलो 

आनी ल्हारांल्हारांतल्यान फणो उबारून 

फॉसणां घालीत दर्या चळटलो.... 

म्हर्जे वादळ अशें जातलें.... झाडांपेडां मुळांतल्यान हालतली.” 

हें आयकून 

म्हजी आवय सुस्कारो सोडीत 

एक थंड नदर म्हजेर मारता. 


E 
E 





एकातार्ची उतरां 
माई, म्हजी आज्जी. तकलेर हात घेवन परवंत म्हणटा : 
“पुता म्हज्या.... Tae... 
हांव जिती आसासर तरी पळोवंक Faq मरे ?” 
तिगेल्या ह्या उतरांनी हांव कांचवेतां 
मोटे आशेन म्हज्या सपनांकडें 
आनी कवितेकडें पळयतां : 
म्हज्या सपनांचीं कुकुली पिलां 
आनी कवितेचीं गुबगुबीत पोरां 
काकुटेक येवन 
चोरयांनी म्हजेकडेन 
पळोवं लागतात; 
तीं हिमटी काडून 
आत्तां ESRI रडटलीं काय दिसता. 
हांव गोंदळटां आनी येवजितां : 
थंय रानाक Sat लागिल्लो आसतना 
हांव ह्या घोटेरांतल्या शेवण्यांक 
पाखांच्यो गजाली सांगूं तरी कसो ? 
आनी हांगां तर म्हजी जाण्टेली आज्जी 
म्हजें वादळ पळोवंक रावल्या....! 
ह्या सगळ्या बोवाळांत ; 
काचाबूल जाल्ल्या म्हज्या सपनांच्या पिलांक 
आनी देळ्यांक आयिल्ल्या कवितेच्या पोरांक 
थातारीसर 
म्हाका नाका शेवट जाता.... 


पैसांतल्यो चडश्यो कविता ह्या 'वादळा'चे कुळयेंतल्यो. देखून 





एकांताची उतरां SC तट 
जायत घडये, ह्या झेल्यांत एकूय 'मितभाषी' कविता ना. 

"एकांताची उतरां' वादळ वा दडक उलगले उपरांत थंडायेंत एक 
एक करून पडपी ओथांब्यां वरी. ह्या झेल्यांत एकांताचेरूच कांय 
कविता आसात. देखीक, 





१. एकांत 
सुखाचे देणें 
एकटेपण 
एक दुखणें (पान १८) 


२. एकांताची 
शक्त 
आकांताची (पान ३३) 


३. आकांत करूंक 
वेळ नाका 
एकांत घडोवंक 
वेळ वता (पान ४३) 


४. हो एकांत 
न्हय जीवघेणो 
हो एकांत 
उतरांचो कणो (पान ४४) 


५. एकांताक 
आमीग कर 
मनाक तुज्या 
चिमटेत धर (पान ९०) 








एव्काताची sat 


ह्या एकांताची ओड लागिल्लोच म्हणूंक पावता, 


नो लाईट्स 

नो साऊंड 

नो कॅमेरा 

नो अँक्शन 

फकत.... सायलन्स ! (पान ५६) 


वा, 
भायर सरून बेकार कसो 

किद्याक भोंवूं जगाक सोदीत ? 
साटली-पोटली घेवन रावूंक 

जग म्हजे आयलां कुडीत ! (पान ५८) 


दर्यादेगे वयल्यान दर्या उंचबळ दिसता. पूण तारू दर्यात भितर व्हरून 
पळेयात, दर्या संथ, धीर गंभीर दिसतलो. दर्याचो हो 'मूड' 'एकांताच्या' कांय 
'उतरां' नी अचळय देंवला. 


'पैस' कविताझेल्यांत 'एकांत' उतर मेळना. पूण त्योय कविता एकांतांतूच 
TH आयल्यात. हांतल्या कांय कवितांनी कवीची आजी येता, आवय येता, 
बापूय येता, तांगेल्या घरांत घोळपी वावराडी येता. कवी हांचे मदीं आसा, पूण . 
तो हांचे भितल्लो कसो न्हय, तो तांचे पसून पयस पूण आपले आपणा सरीं 
कसो आसा, हाचेरूच हे निजी जिणेंतले संदर्भ उजवाड घालतात. दोनूय 
कवितां झेल्यात एक फरक जाणवता - 'पैसा' तलो कवी एकांतांत अस्वस्थ, 
जाल्यार 'एकांताचीं उतरां' तलो कवी एकांतांत शांत. देखून तो साक्षात्कारी 
मनशा वरी इल्लोसोच उलयता. मातूय अनमन नासतना, कवीच्या 
अधिकारान तो सांगता, 








एकांताची उतरां 
विचार म्हळ्यार वखद 
कविता म्हळ्यार म्होंव 
हांव म्होंवांतल्यान वखद दितां ; 
मनाचो जोर काडूंक (पान १४) 


हो “अधिकार” होलमल्ल्यान कवीची उतरां मदीं मदीं म्हणीचें रूप घेवन 
येतात. देखीक - 


. ल्हारांवांगडा खेळटा 
तो वेळेरूच उरता 
न्हंयेवांगडा व्हांवता 
तोच cate पावता (पान ३) 


Deo) 


२. मरचें 
पानांभशेन 
जगचें 
मुळांभशेन (पान १८) 


३. भायली खिळी 
काडली 
भितरली खिळी 
उरली (पान २१) 


४. सगळ्यांचोच देव 
भेश्टयता 
आनी भिल्ल्यांक 
कश्टयता (पान ४२) 


== 





एकांताची उतरां 

लोक जे वाटेन वता तेच वाटेन सरसमान मनीस वचूंक सोदता. 

हीच खरेली वाट अशें ताका दिसता म्हूण न्हय. लोकांच्या सांगातांत 

रावलो म्हणटकूच आपूण सुगूर, सुरक्षीत आसां अशें दिसता म्हूण. तो 

एकलो पडपाक भियेता. 'एकांताचीं उतरां' तलो कवी मात लोकाच्या 

सांगाताचे ओडीची ही पोकळसाण वळखता. देखून तो केन्ना केन्ना 
वेगळेच fad सांगूंक पावता. सुदेशाच्यो ह्यो कविता पळेयात, 


१. मरण ना मळबांत 
मरण ना मसणांत 
मरण जगता दर खिणाक 
जित्या जिव्या काळजांत (पान ५०) 


२. माडावयल्यान 
उडी मारूंक जो भिना 
तो kara जीव दिना (पान ६९) 


जिवितांत खोलायेन देंवंक सोदपी मनशाक संवसारांत रावनूय संवसारा 
भायर रावंक येवंक जाय. संवसारांत रावनूय जो आपणाक तातूंत घुसपावन 
घेना ताकाच संवसाराचीं सगळी धोंगा- पोंगां दिश्टी पडटात. आनी ह्या धोंगा 
- पोंगांची फकाणांय मारूक येतात. सुदेशाक ही संवसारा भायर रावपाची 
कळाशी बरी MAH तातूंत दुबाव ना. 'एकांताची' ही ‘Sax’ पळेयात - 


१. कितले भोंवतात हे पांय ! 
मनशाचो मेंदू 
व्हीलचेअराचेरूच ! (पान १) 


२. गांधीजीची 
याद आयली 





एकांतार्ची उतरा म 


बोल्सांतल्यान 
नोट काडली (पान ३०) 


३. चवथीचे दीस 
फोगोट्यांचो वास 
गोंयकारांक जातात 
उजवाडाचे भास (पान ४१) 


४. कितें केलें ? 
पुनवेक जल्मलो 
उमाशेंत जगलो 
जिळमिट्यार मेलो (पान ६२) 


५. देव जाला 
काळखाची कोठयेकूड ; 
भ॑य दिसलो की 
थंय वचून लिपप (पान ७४) 


आनी हे कांय “प्रस्न” - 


१. लोक 'निवडून' 
दितात ते 
फातरांतले तांदूळ 
काय तांदळांतले फातर ? (पान ४०) 


२. ह्या काळखाक 
आमी उजवाड म्हणटाले ? 
ह्या पिशेपणाक 
आमी गिन्यान म्हणटाले ? (पान ४५) 


eeaeee 








एकांताची उतरा 
३. उजवाती 
परमळ फांकयतात 
काय rom 
घाण लिपयतात ? (पान ५७) 


ह्या 'एकांता” च्या नेटारूच कवी हेरांक अधिकारान सांगता - 


१. फाल्यां म्हळ्यार 
भीक 
आयचें आज 
HEA शीक (पान १७) 


२. आठ दिसांत 

वतली नदर 

अशें समजून 

जगाक पळय (पान १९) 
३. आमचेच भिरांतेची 

आमकां पडल्या Fa 


वेंग मार भंयाक 
मोगाक भिता .भंय (पान ५२) 


एका इंग्लीश कवीन म्हळां, ' A poem should not mean but 
be’. कविता पयलीं कविता आसपाक जाय, अर्थ-बीर्थ सगळें मागीर. देखून 
कवी म्हणटा, 
उतरां कळनात 


तेन्ना 








एकांताची उतरां 
अर्थाचे सूर 
आयकुचे (पान ३५) 


'पैसां'तले ‘sia : सुदेश लोटलीकर' हे कवितेत सुदेशान अनमनत 
अनमनत बापायक, घरच्यांक आनी आपणाल्या बरें मागप्यांक आपणाली 
वळख करून दिल्ली - सुदेश शरद लोटलीकार (कवी) म्हूण. 'एकांताच्या 
उतरां' नीय तो सांगता, 


म्हजी कविता; 

हांव जितो आशिल्ल्याच्यो खुणो 

उतरां सोडून उरता तो 

बाको हांव लुणो (पान ७५) 


सुदेशाक ‘vata’ चें भाग्य मेळ्‌ं, ताची उतरांची साधना खंड 
पड नासतना चलत उरू आनी कोंकणी सरस्पत समृद्ध जायत वचं अशें 
मागणें. 


६.४.२००८ पद्मभूषण रवीन्द्र केळेकार 
संवसार पाडवो 

प्रियोळ - terete 

गोंय. 





एकांताची ga = 


And when you reach 
to the very last core of your being, 
there is suddenly an explosion. 
You have encountered yourself; 
You have seen your face in a mirror: 


You have recognized who you are. 


- OSHO 


rT ~ 





पक्क a ene 
गुलाबान 
TOA जायना 
उज्यान 
फुलूंक जायना 


७७.७ O O 


कितले भोंवतात हे पांय ! 
मनशाचो मेंदू, 
व्हीलचेअराचेरूच 


0000 


मन तें 
जें रोखडेंच येता . 
रस्त्यार 


GO ५32 (2 


आतां 
होळी म्हजी 
रंगार ना तुमच्या ! 


ललन 


न्स 
घरंधनी तो न्हय 
जो म्हण्टा 'येयात येयात' 
| घरधनी तो 
जो म्हणूंक शकता 
“aah लागात” 


एकांतार्ची उतरां 


OHORE, 


तोखणायेच्या शेसरांनी 
अडेचो जरी काडलो भार 
शबै घालून फुललो म्हूण 
गायणोळाचो जायना हार ! 


गोंय Fest 
भांगरसाळें 
. दर्यातलो सूर्य कशं ; 
ae भरून चोवपाचें 
हात लावंक मेळचें ना ! 


SS a | 





gæi उतरां 
ल्हारांवांगडा खेळटा 
तो वेळेरूच उरता 
न्हंयेवांगडा व्हांवता 
तोच दर्यांत पावता 


(५2 00५७0 © 


खांदार माल्ला साक 
आनी फाटीक पडल्या बाग ; 
भुरगीं जाल्यांत गाढवां 
आनी मास्तर जाला वाग 


७ ७ ७ ७ 


दोळ्यांत तेल घालून 
हांवूच म्हाका तेळटां 
खंयूंय खुट्‌ जाल्यार 
मनाचो कान पिळटां 


५9 (9 ६9 (3 


साक्षी हांव 
दुख्खा ; 
फकत. 
पळोवप तुका ! 


ree 5. 


एकांताची उतरा E 
एके रातीचो 
'वीर-भद्र' ; 
दुसऱ्या दिसा 
'दळभद्र' 
तिचे वाटेक वचूं नाकात 
फट्‌ करून घालीत गाळ ; 
म्हजेंच dhe पचोवन आतां 
तिवूय बाबडी जाल्या विखाळ ! 


५2 (3 (2. (2 


भायलीं दारां 
बंद जालीं ? 

आतां तरी 
भितर यो ! 


आमी 'शिर' वंत 
'लॅसॅप्सो' सुण्यावरी ; 
दोळ्यांर केंस 
गळ्यांत सरपळी ! 





एकांतार्ची उतरां 
परमेश्वर 
चंवरता ; 
सुक्यासड्या रेंवटार लेगीत 
आनी eveT 
खा म्हाका ......! 


(30900७0 


स्वासांचे घास 
मोगान भरोवन 
कोण आमकां गरयता ? 
आमी जंय 
आसपाक जाय 
थंय नासतात ; 
हेंच दुख्ख 
जीण गिरयता 
चित्ताची भाशा ; 
गावल्यार दिशा 
नाल्यार दशादशा ! 


ae 








एकांतार्ची उतरा स्स 
मास्तराक पळोवन 
नोटीवयलो गांधी हांसता 
भुरग्यांक पळोवन 
पुस्तकांतलो गांधी रडटा 
एका एका खिणाचो 
एक एक घण 
घड्याळ घडयता 
खिणयाळी जीण 
सादूर मदूर उतर म्हजें 
वाय्यावांगडा भोंवतलें 
गिन्यानाचे वांकडे फातर 
घुमटे-भितर उरतले 
मन तें; 
जें खिणात लागता गोळाक 
आनी 
खिणांत धरता गळ्याक ! 


स्य 6] 





एकांताची उतरां 
कोणाक पडलां 
कोणाचें हांगा 
फकत पड्टात नाल्ल ; 
तकलेर पडूंक जायना जाल्यार 
बेगीन हांगचो हाल.... 


७9 OQ QO 


गाय सांगता मोन्यानी 
उमेदीन चरतना ; 

मान सकल घालेबगर . 
खावपाक मेळना 


© MONS RS) 


शारदेच्यो मूर्त्य 
कागदाच्या तळपा आड 

उतरांच्या घायांनी 
एक एक चिरून काड 


वाऱ्याचे आंग 
ल्हार ; 

मनाचें आंग 
संवसार 


-चच्चच्चन्नचनचनच्च ण ग्ग्णा 7 


<a उतरा स्स्स 
पावसाच्या 
एका थेंब्यानूय 
गोंदळटा पान ; 
ast test मन 
उजो 
भुंयेच्या पोटांत 
उदक 
भुंयेच्या दोळ्यांत 
कितें खरें कितें फट 
सांगतले - धा जाण 
हांव कोण हांव केदो 
सांगतली म्हजी जाण 
पाखां दी 
सोबेखातीर 
बळगें दी 
- उडपाखातीर 


एकातार्ची उतरा 





फुलू खुस्तार झाकता ताका 
म्हणचो न्हय बुदवंत 

खुर्चे नांवान मागता ताका 
म्हणचो न्हय धनवंत 


७१ 


वर्साच्यो फोगोट्यो 
दर एकल्याच्या हातांत ; 
सदाचें दुख्ख लिपलां 
गणपतीच्या पोटांत . 


og og 


काळजांतलो 
सर्ग गाठूंक 
सुताचीय गरज ना 
नरकांतूच सूख तांकां ; 
सगचिं मोल ना 


"त GoOg 


स्वासाचेंच 
वेसन म्हाका 
खिणाखिणाक 


स्वास पितां ! व 


एकांताची उतरां सि... 
सद्दां उठून हो कोगूळ 
रडटा काय गायता ? 
deat उठून हो मनीस 
जगता काय मरता ? 
उतरांचीं मडीं उबारून व्हरपाक 

लांब लांब वळींच्यो 

कितल्यो ह्यो तिरड्यो ! 


गुणांचीं गोरवां 
आनी प्रतिभेचीं बोकडां 
फकत आसलीं म्हण जायना ; 
तांकां आमुडचेंय पडटा...... 


0000 


मारूक उबारिल्ल्या हाताक 
आशीर्वाद म्हणूंक शीक 

मुर्खांनी घाल्ल्या गाळयांक 
अपुरबाय म्हणूंक शीक 


एकांतार्ची उतरां 





फांतोडेचेर 
ज्युस्त एका खिणाक 
खंयच्यान तरी 
कांय खीण 
नेमान आयकूंक येवपी 
घांटीची किणकिण ; 
तसो म्हजो बापूय ! 
रानवटी मुसांचो धर्म 
दुखयल्यार कुसां मारपाचो 
मूर्ख मनशांचो धर्म ; 
दुखयलेबगर कुतां काडपाचो 


0.000 


4 


तूं व्हड जाला 
काय 
हांवूच ल्हान जालां ? 
तूं म्हजेर रागार 
काय 
हांवूच तुजेर फुगार ? 
ste nate ?ॉर्शिरणिण0 पिशििििणाणाक्‍णक्‍णणणणणा | 








एकांतार्ची उतरा eee 
gare जिखपाखातीर 

ताचें बरे उलोवंक शीक 

स्वताक जिखपाखातीर 
आपलीं धोंगां मेजूंक शीक 

केंसांतली ऊ 
तशीच तूं 
सासपिल्यार गावना 
तकली खावपाचें सोडिना 


O -OOQ 


w 


उतर हाताक लागना 
मनाक लागता 
देव मनाक लागना 
आवयच्या काळजाक लागता 


© ७४७५७ 


तुजे निळे दोळे : 
आजून आसात पाठ 

थंड नितळ तळी 
आनी कमराचो काट 


एकांताची उतरां 





म्हेळ गरीब भुरगीं 
अजून घाणींत खेळटात 
भारताचे हात-पांय 
अजून कित्याक लोळटात ? 
दिव्याक जर 
फुटले दोळे 
दिव्याचे जग 
उजवाडायेदें 


घरचो कोणी मरता तेन्ना 
बारा दीस सुतक 
मेल्लेभशेन जगता ताका 
बाराय म्हयने सुतक 


५2:02 Q G 


हतयार बसून 
आयलो 


आनी गाढवार बसून गेलो ! iis 


आलम p 
विचार म्हणल्यार वखद 
कविता म्हणल्यार म्होंव 
हांव म्होंबांतल्यान वखद दितां ; 
मनाचो जोर काडूंक 


७ ७०७ ७ 


गिरेस्तकाय 

पचून पचना 
गरिबी 

वचून वचना 


DD Or 


मन गेलां हेडूंक 
चित्त गेलां फिरूक 
अशा वेळार वतां हांव 
म्हजे 'म्हाका' मेळूंक 
छाती मुखार काडली म्हूण 
हनुमान जायना 
माथें उंच केलें म्हूण 
मनीस म्हान जायना 


एकांताची उतरा 





सूख गायचें दूध करें 
ओडून ओडून काडचें पड्टा 
दुख्ख गायचें शेण कशें 
खंयूय गेल्यार सापड्टा 


BS". © 


आसा तें 
लिपोवं नाका 
नातें 
खपोवं नाका 
मन तें; 
जें दुसर्‍्यांक रडयता 
म्हणसर 
आपूण रडपाक लागता 


OAD Q 


कवितेच्या ल्हारांनी 
गिन्यानाची वणत उडयली मोडून 
आनी गिन्यान लागलें व्हांवूंक 
ल्हव जावन 
कवितेवांगडा..... 


प 
आवयची तिकली 
` चंद्रायेदी 
आवयचें मन 
मळबायेदें 


एकांतार्ची उतरा 


हांव भुतकाळांत जगना 
हांव फुडाराक रडना 
आसल्यार हांव आसां 
आतां आनी हांगा 
ल्हारां 
एकार एक येतात ; 
| दष ६ .... 
कोणाक बुडोवंक सोदूता ? 
तो तर 
कासवाच्या पिलाक वेंगावंक . 


बायल उलयना 
तेन्ना 
आयदनां उलयतात 





दुख्खाचीं मुळां 

काळजांत लिपय 
सुखाची फुलां 

ओंठार फुलय 


फाल्यां म्हळ्यार 
भीक 
आयचें आज 
करूंक शीक 


ood 


खोशयेचीं दुकां 
दोळ्यांतल्या दोळ्यांत उरतात 

दुख्खाचीं दुकां 
पोल्यावयल्यान गळटात 


CAERE RE) 


आवयचें वाडप 

सदळ हातान 

बायलेचें वाडप 
सादूर हातान 


AL YT YO CTS ळी MER 











एक्कांतार्ची sat स्स्स 
दुख्खाचे हुनसाणेर 
सुखाची साय 
जिणेचो पेलो 
ओठांक लाय 
एकांत | 
सुखाचें देणें 
एकटेपण 
एक दुखणें 
झाड पुराय वाडटकोरूच 
गाव 
पकदस्त “अर्थ! येता 
मरचें. 
पानांभशेन. 
जगचें . 


मुळांभशेन 








a 

आठ दिसांत 
बतली नदर 
अशें समजून 
जगाक पळय 
दुखयलेबगर 

आमकां जाग येना 
तिडयलेबगर 

आमकां राग येना 


QHD 


काळीज म्हणटा 
A 











_ क 
सोदतां सोद्तां 
गावता वाट 
बसता ताची 
लागता वाट 





एकांताची उतरां 


Oo 0 0 


मन दसलां 
पालीवरी 
म्हज्या अस्तित्वाचे 
वण्टीक 
जल्म 
एक अपघात 
मरण 
एक येबजण 
आंमची आमीच 
घालुंया समजूत; 
खोशी जा 
आसा तातूंत 


. 

एकांसाओं उतरा पणान“ 





आयक आयक आयकता 
निमाणेंकडेन खुबळटा 


END ONE) 


ओगीच काडपाची म्हूण 
काडू नाका कुतां 
केल्लें जाल्लें गेलें व्हांवून 
जालीं ताची भुतां 
फूल म्हणलें म्हूण 
फूल फुलना 
ओगी राव म्हणलें म्हूण 
मन रावना 


DOTS 


भायली खिळी 
काडली 

भितरली खिळी 
उरली 





एकांताची उतरा आ 
मान बागोवन बागोवन 
मान तुट्टली काय दिसता 
लोकशाय आसून लेगीत 
लोकशाय न्हय कशी दिसता 


७) ७७ ७७ (2 


हांगा कोणाकूच ना 
बसका खरी 
` पृथ्वी आसा 
अधांतरी 
जो दुडवांनी घड्टा 
तो दुडवांबगर मरता 
जो उतरांनी घड्टा 
तो मरुनूय उरता 


SOOO 


आमीच तो सादोवचो 
उतरांचो मेळ 
हेरांनी वगडावचो 


फुकटचो वेळ 








एकांताची sat’ 
तिरायत जांवन 
जो आपणांक पळयता 
तोंच स्वताक 
ओळखूंक पावता 


कवी म्हणल्यार 
कोल्ली वेपार 
काल दुख्खी 
आयज नेटार 
कल्पनेची बाधा 
कोणाकूय जाता. 
अणभवाचें अमृत 
थोड्यांकूच गावता 
तूं येतलें म्हूण 
कितले हे घावे 
घाल्यात हांवें तोंडार ; 
आयज खाडूच सारके जायना 


एकांतार्ची उतरां 
काडून उडय 
सगळे नकार 
सपन तुजें 
जातलें साकार 
पानां थरथरली 
पावसाक 
ज़शें मन म्हजे 
उतरांक 
सावलेचो घालून मांड 
वाट पळयत 
बसलां झाड 
मनाचें मळब दाटलां 
अणभवाच्या कुपांनी 
उतरां येतात 


एव्ांतार्ची उतरा 





उतरां कुटीत 
बसता किद्याक ; 
अणभवाचें 
सांबाळ नाक 


सोच्याच्या सुतान 

कितले इश्ट गुथले 

सोरो घेवप सोडलें 
आनी सगळे इश्ट तुटले ! 

बाटली आपयता 
'पी म्हाका पी म्हाका' 
भाग्य तापयता 
'न्हय तुका न्हय तुका' 
रखरखीत वत 
आनी तोंडार फुटला घाम 
'सुटाभितर' घुसमटून 
जीव जाला जाम 





एकांतार्ची उतरां 
कश्टाचें फळ 
कितलें रोसाळ 
सुकी जीण 
जाता पिकाळ 


'फुडार आसा 
तोंडार म्हणटात 
फाटल्यान आमचे 
फोंड खणटात 


O OOOO 


कोणाच्याय नांवान हांगा 
क्रोणेंय मारची मजा 
बुकलो जाला राजा 
आनी हुंदरांची प्रजा 
गाढव म्हणटा ; 
हांव जोडटां 
हांव खातां 
ast किदें बता ? 


H 











एकांतार्ची उतरां 


जितले सुस्कारे 
तितलीं पातकां 
येवजून लेगीत 
पिडटात म्हाका 


COTO © 


सगलेंच आसा 
हाताभायलें 
दुसऱ्याचे इच्छेन 
आमी आयले 

धवी तोपी 
जाल्या बदनाम 
गांधीक मारून 
म्हणटात राम 


0000 


एक व्हडली उडी मारून 
तो न्हिदलो 
जो चलत रावलो 
तो मुखार पावलो 

एकांतार्ची उतरा EE 
आमी सगळे 
मोगाळ 
आमचें उतर 
रोसाळ 

सगळी जीण 

गेली व्हांवून 
आसा तें 
घे मानून 


JOO Q 


तो अभ्यास करता 
कसलीच कटकट ना 

ताची चूक कसली 

ताका हांसूंक येना 

qq 
एक रोग 
निर्भय जावप 
एक योग 





एकांतार्ची उतरा = 
नुस्ते, मटण खाबचें 
लोणचें समजून 
भाजी पालो खावचो 
शीत समजून 
तांणी सगळ्यांनी मेळून 
एक अहंकार पुजला 
खरो देव भयान बाबडो 
गर्भकुडींत लिपला 
जें येता 
तें खरें 
जाका हाडचें पडटा 
तें रडें 
म्हजे जिणेचो 
हांवूच स्वामी 
उतरां म्हजीं 
अंतर्यामी 

O 
गांधीजीची 

याद आयली 

-बोल्सांतल्यान 

नोट काडली 


“हें सगळें चल्लां किदे?” 
म्हजे म्हाकाच विचारतां 
अहंकाराचो चड्टो जोर 

खिणाभितर देवयतां 


एकांताची उतरां 


BOTS © 


म्हजो म्हाका 
खेळयतां 

आयलो दीस 
केळयतां 

सूख आनी दुख्ख 
मनशाचीं दोन पाखां 
एका पाखान उडूंक सोदता 
तो आमकां नाका 








एकांताची उतरां कपममण>>>>>>>>>>>>>>>>>>>>>>>>>>>>>>> 
काळोख जाला 
भायर भितर 
उजवाडाचें 
येवं दी उतर 
हांव म्हणटां 
शिजोवन दी 
मन म्हणटा 
शिनून दी 
नाटकांतूच 
नाटकां आसात 
ओग्गी रावून 
पळयंत बसात 


JODO 


काळजांतलो देव 
म्हजो आमीग 
देवळांतलो देव 


मात्सो कोदीक 


एकांतारत्ती उतरां SS SSS 
धरतरेच्या आंगणांत 
चंद्राची पण्टी 
सूर्य म्हणटा धरतरेक 
तूं जाल्या जाण्टी 
नातीं म्हणल्यार माती 
खिणयाळो उजवाड 
आनी मेणाच्यो वाती 
सोदून भायर 
जाले जाम 
आतां सोदुंया 
भितर राम 
माळ्यान पिसुडची 
फुलाची पाकळी 
कवीच करता 
कवितेक दुबळी 

gæla उतरा 





अणभवांचें होमखण 
उतरांची खाण 
अर्थाच्या दिव्याक 
उजवाडाचो मान 


एकांताची 
शक्त 
आकांताची 


ज.ता स्वि 


आंग रडटा 
घामाच्या दुकांनी 
मानायाचे 
कश्ट पळोवन 
तानेल्ल्याक 


दर्यापरस 
बांय व्हडली 

एकांताची gagi 
उज्याची न्हंय 
व्हांवत आसा 
हांव अजून 
काठार आसा 


STOOD 


देवाक मात्शी 
लकण लागली 
आनी 
राजकारणी जल्मलो ! 
भांगरान बांदून घे 
उतर कवीचें ; 
पेटयेंत मात 
दवरूं नाका 
कोगूळ 
तुजे सांगणेन गायना 
दर्या 
तुज्या तालार नाचना 





a तालात SPSS ERR 


एकांताची उतरां 





मानाय 
निवळ करता. नरक ; 
जातूंत रावंक येता 
भाटकार 
सर्ग समजून 
भक्ती 
इतको पकदस्त 
की देवाक झक मारीत 
धांवचोच पडटा 
SR कळनात 
तेन्ना 
अर्थाचे सूर 
आयकुचे 
भुरग्यांचें, घराचें, 
म्हर्जे, सुण्यांचें 
करता म्हणसर 
तुजें म्हूण किदें उरता ? 








एक्कासार्‍ची उतरा 











oo 


धा कडेन 
मरचेपरस 
एका जाग्यार 
जगप बरें 
आमी म्हणयारे 
देवाचे 
आमचें उतर 
निजाचें 
नरकाच्या दारार 
सर्गाची पाटी 
मनशाच्या हातांत 
पातकांची पटी 


JOJO 


हातार मेंदी 
पायांत चाळ 
चंद्र तुज्या 
मुखामळार 





एकांताची उतरा स्त 
आमी मदूर 
'फुलावरी 
आमी सादूर 
सुकण्यावरी 

जो करता 
नक्कल 
ताची शेणटा 
अक्कल 
अजून आसात पाठ 
वेळेवयल्यो यादी 
ल्हारांचें पांगरूण 
आनी रेंवेची गादी 
संवय एक वेसन 
सुटून सुटना 
संवय एक पिशं 
वचून वचना 





gæta उलरा meee 
कोयस्यान 
नाल्ल: BEET 
seat 
मन तुट्टा 
आज हांव खूश आसां 
खोस वाडोबंक पितां 
आज हांव दुख्खी आसां 
दुख्ख पचोवँक पितां | 
आमी निजाचे 
परधार्जिणे 
आमचे परस बरें 
दारांतलै सुणें 
T क “ट” जोडून 
कवीपण येना 
चोरयेच्या दुडवांक 
धनीपण येना 

एकांताची उतरां आ 
सर्ग दाखोवंक 
वेंगेंत खेळय 
नर्क दाखोवंक 
सोंडार फुलय 
रस ना जिणेंत 

ना आवड कसली 
फाटीर मारून भौंवतां 
दुखाची पोटली 
घरांतलो 
ताप 
दाराभितर 
धाप 
हांव दुख्खाची 
संवय करतां 
सूख कळचें म्हूण 





एकालाओं उतरी a 
एकांताची उतरां 
दोळे धांपून छाप 
उतरांक लागना 

मनाचें माप 

पीराचो हात 
दाखोवं नाका 
कागदाचें कमळ 
फुलोवं नाका 
लोक 'निवडून' 
दितात ते 
फातरांतले तांदूळ 
काय तांदळातले फातर ? 
भक्तो आसा 
शक्ती दी 
सक्ती नाका 
मुक्ती दी 
FN 





| 
एकांताची उतरा E 
सैम दिता 
प्रकृती 
मनीस करता 
विकृती 
फळ नाका 
माती दी 
झाड नाका 
मुळां दी 
जाल्लें गेल्लें 
विसर पुता 
वजें म्हजें 
घे आतां 


OO Ow 


चवथीचे दीस 
फोगोट्यांचो वास 
गोयकारांक जातात 
उजवाडाचे भास 








एकांतार्ची उतरां 
हांव गीतकार न्हय 
हांव कविताकार 
अणभवाच्या पाशाणाक 
दितां आकार 
मन एक 
फ्राक बिल्डींग 
केन्ना कोणाचेर कोसळत 
नेम ना 
सगळ्यांचोच देव 
भेश्टयता 
आनी भिल्ल्यांक 
कश्टयता 


सोंड दी श्वासाखातीर 
तोंड दी घासाखातीर 


ताट दी पोटाखातीर 
पाट दी ताटाखातीर 








SE 
ST 


एकांतार्ची उतरा नमन 
आकांत करूंक 
` वेळ नाका 
एकांत घडोवंक 
वेळ वता 
पिल्लो मनीस 
निवळटा 
पियेनाशिल्लो 
निवळणा 
जीण 
उदकावरी व्हांवता 
स्वास ` 
स्वासाक धरूक धावता 

आमच्याच जाळ्यांत 
घुस्पल्यात आमी 

हांव सोड़यतां तुमकां 

म्हाका सोडयात तुमी 








nee 


CORR UE HE TE ITC FE 
“सब भुमी गोपाल की !” 
गोपाल 
केन्ना आसलो काय 
सी. एम्‌. गोंयचो ? 

aga गावतात 
तीं खरी नातीं 
जशे 
दर्यांतले मोती 
हो एकांत 
न्हयं जीवघेणो 
हो एकांत 
उतरांचो कणो 


भायलो मोग 
बावता 
भितल्लो मोग 





एकांताची उतरा स्स 
ह्या काळखाक | 
आमी उजवाड म्हणटाले ? 
ह्या पिशेपणाक 


आमी गिन्यान म्हणटाले ? 

काळोख खबर ना 
उजवाडाक 
कशे वळखतले ? 
आपणाचेरूच खूश आसप 
मनाचो एक रोग 
दुख्खाक तोंड लिपोवन 
सोसप सगळे भोग ._ 
गेले ते दीस 
सरळ मार्गान चलपाचे 
गेले ते दीस 
मनीसपणान जगपाचे 


एकांतार्ची उतरा 





फांतोडेची फुलां पळय 
पावसांतलीं ल्हारां पळय 
आपले भितर आपणाक पळय 
कोण म्हणटा देव ना ? 
आमकां नाका तें 
आमकां न्हय तें 
आमकां सोबना तें 
आमकां किद्याक तें 
आमी गोंयकार ! 
मोगाचे भाशेक 
लिपी नासता 
मोगांत कोणाची 'कॉपी' नासता 
ही दनपार 
घेवन येता 


जीवखायरे धगीच्यो यादी 





gaiei उतरा EE 
कृष्ण ना 
अशें एक घर ना 
. शधा ना 
अशें एक मन ना 
राधेचो घोव मात 
सोदून गावना ! 


TOONA 


पाडूक गिळटना; 
मनशापरस 
कितलो शांत हो हार 
बुद्धाभशेन ! 
पाल 
वण्टीक दसून म्हण्टा ; 
हांव आसां म्हण वणत आसा ! 
आयतें वीख 
गावलां म्हूण 
ओगीच फणो फुलो - फुलोवन 
फोंसणां घालूं नाका 


एकांतार्ची उतरां 


नाणें वाजता 

हिरो वाजना 
ल्हारां नाचतात 

दर्या नाचना 

आवयक चुकिल्लें पाडूक 
हामेता 

दुडवांक चुकिल्लो मनीस 
घामेता 

आपली आपणें 
करची राखण 
भायलें आंगण 
सगळ्यांचे ! 
शिंगां दाखोवन 
पुजून घेवपाची 
रीत आतां सोंपली ; 
शिंगां कापिल्ल्या बेलाचीच 
पूजा आतां जातली ! 


एकांताची उतरां व= 
दोळे बंद केलेबगर 
कांयच तुका दिसचें ना 
सगळें आसा आपले भितर 
भायली नदर पावचीना 
गोंयचीं आमची 
पोन्नीं घरां 
मनशां कमी 
दारांच दारां 


SNS (ONS, 


मेंदू करता 
देहाक अपंगूळ 
मन करता 
मेंदूक अपंगूळ 
मुर्ती घडोवंक 
बोटां जाय 
मनां घडोवंक 
उतरां जाय 





एकांतार्ची उतरां 
खोट्या हिर्‍्यापरस 
खरें नाणें परवडलें 

मरण सामकें सोपें 
निबंधाभशेन 

जगप खूब कठीण 
गणिताभशेन 


आयज खुबूच 
भिरभिरतात 
केंस तिचे वाय्यार 
मन ना दिसता AIR 
जाका दुख्खाक 
थातारूक कळना 
ताका सुखाचें तोंड 
केन्नाच दिसना 


| 


एकांताची उतरां प 
दर एकल्याक दिसता 
आपूण हार दुसरो गांयडोळ 
आनी हांगाच जाता 
सगळो गोंदोळ 


अधीक म्हयनो कसो 
तो मदींच आयलो 
मनाचीं पाखां 
हुमटावन गेलो 

बरो जावपाक 
वाजेवं नाका 
आपलें दुख्ख 
सजोवं नाका 
पुण्यवान पुण्य करिना 
फकत सैमाक पालव दिता 
पापी पाप करिना 


फकत सैमाचे आड वता 





एवांतार्ची उतरां 
जें आमी खातात 
तेच आमी जातात 
जाका आमी हापेतात 
ताकांच आमी धापेतात 
आंधळ्या, आंधळ्या, 
पांगळ्याक तूं खांदार बसय 
पांगळ्या, पांगळ्या, 
आंधळ्याक तूं जग दाखय ! 
आमचेच भिरांतेची 
आमकां पडल्या वंय 
वेंग मार भंयाक 
मोगाक भिता भंय ! 


OOOO 


कामान जाम 

ताका feda सुसेग 
freed घाम 

ताका कामांत सुसेग 


t 


S 
जाण्टो पावस झड्टा मजेन 
तन्नो पावस दड्टा लजेन 
जाण्टो पावस झडयता 
तन्नो पावस गणयता 


एकांताची उतरां 


जाण्टो पावस बेबकाचेर 
तन्नो पावस हतयाचेर 
हत्ती शेत माडयता 
बेबूक शेत कालयता 


OO Oro 


उजवाडाचो 
निमणो थेंबो. 
चिवून घेतना; 
दिसलो 
हयन्हयसो 
मळबकपलाचो 
ताचो चेरो 
ल्हारांच्या ओठांचो ! 
a 53] 








एव्ांताची उतरां 
न्हय हांव 
एक 
सार्वजनिक बाग; 
कोणेंय येवचें...... 
केन्नाय बसचें...... 
किदेंय करचें ! 


Gro 909 


दर एका खिणाचो 
एक एक घाय 
म्हाल-घर बांदूंक घेतलां; 
घायांचें | 


XO ७0 © 


घोव आसतना 
कांयच करचें पडना 
काय 
घोवाक लागून 
कांयच करूंक मेळना ? 


e 


दुडवांचो कोयर 
कोयराचो आतां 
दुडू कर 


भुरगेपणांत 
हांव हांसतालों 
तस्सो तो हांसता ; 
तेचखातीर ताचो म्हाका 
चड भंय दिसता ! 


SO © © 


कवितेक 
धनाची आस ना 
धनाक 
कवितेचो 'त्रास' ना 
इल्लीशी बावली 
आल्तिनोचेर पावली ; 
पिशॉल तुजें आल्त-माड 
रंग तुजो सोदून काड ! 
प्न 55] 


एकांताची उतरां 





स्वास हांव, भास तूं 
बीज हांव, वीज तूं 
मूळ हांव, तूं चंवर 
अर्थ हांव, तूं वाणी 
शैलजा शूलपाणी 
कोगूळ लेगीत 
आयज 
कुत्र्याभशेन 
बोब मारता ! 
नो लाईट्स 
नो साऊंड 
नो कॅमेरा 
नो अँक्शन 
फकत...... सायलन्स ! 
मन तें; 
जें कोणाक घालिना “भीक” 
आनी 
खिणांत मागता भीक ! 





एकांतार्ची उतरा स्स 
उश्टें मानल्यार | 
जगांत इश्टा, 
उश्ट्याबगर कांयच ना ; 
जल्म तुवें घेवचे आदीं 
आवयन तुका उश्टयला 

मरण ना मळबांत 
मरण ना मसणांत 
मरण जगता दर खिणाक 
जित्या - जिव्या काळजांत ! 

जगपाची पिडा 

मेलेबगर वता ; 
मेल्ल्याचें सवंग घे 
जीण पासार जाता 


DH OD) YO, 


उजवाती 
परमळ फांकयतात ? 
काय 
घाण लिपयतात ? 





Bestar उतरा 





जग तिडयता 
मन फुलयता 
पिसो उलयता 
सत खुणयता 


DOOD 


भायर सरून बेकार कसो 
किद्याक भोंवूं जँगाक सोदीत ? 
साटली - पोटली घेवन रावूंक 
जग म्हजे आयलां कुडींत ! 
घरां बदललीं म्हूण 
भोग बदना ) I 


मोगी बदललो म्हूर्ण 







f 
Rag 
Le 


fj 

मोग सादना |ॐ 
बायलेचो कृष्ण 
घोवाची राधा ; 
घराची बादा 
आनी भुरग्यांचेर गदा | 


EI 


म्ह्ण कितें कितें केलें 
आनी तूं हांगाच आसा ! 
कितले बेगीन 
बोवाळ घालतात हीं शेवणीं 
रावात मात्शी; 
म्हजी फांतोड जावची आसा...... 
मुठीयेंदें काळीज 
| मळबायेदें जाता 
`` ` थेंब थेंब रगत दिवन 
® ¢ मेलले भुंयेक जागयता 
५ / झूज सोपलें 
„` झुजप्यांचीं eet किल्ललीं; 
आजुनूय हो कवी 
तरसाद घेवन 
वाऱ्या फाटल्यान कित्याक लागला ? 


| 





एकांताची उतरां 
| सदांच जाची चवथ 
ताका चवथ लागना 
देव जाच्या काळजांत 
ताका देवूळ लागना 
चिंतेची चिंता 
आतां सोड शिरीमंता 
मनाचीच कातर ती ; 
जीण सगळी पिनूता 
खरो ध्यानी 
विचारांक थांबयता तो 
खरो कवी 
ध्यानांत बरयता तो 


o oo (2 


फाटीवयलें. कुबड 
कुबड्यांवांगडा चलता ; 
तसो म्हजो देह 
मनावांगडा धोलता 


मना, मना, आयकना ? 
कोणाक रोग कोणाक रिणां; 
मना, तुजीं भुरगेपणां 
सरणारूय जळचीं ना 


उ si 
एकांताची उतरा | 
| 

मन भोंवडायता जाणोवंक तुका 
भौस म्हणल्यार आपूण न्हय 
उतर म्हणल्यार मंत्र मरे 
वेळेवयले फातर न्हय 


७७७ 


gal झडोवन उडय एकदांचीं 
जशीं सुकीं पानां 
रुखाची ; 
उरता ती पाचवी खोस 
तुजी म्हजी सगळ्यांची ! 
निमाणें 
जगपाची कलाय 
शिकची पडली मनशाक ; 
इतलो अडाणी प्राणी 
जल्मलो तरी कित्याक ? 


एव्छांताओं उतरा 





मनीस काय माकोड ? 

आतां हांव वळखतां ; 
भेसावेल्यान न्हय 

दोळ्यांवयल्यान...... 


JOGO 


बहिणामाय, बहिणामाय, 
तूं कवितेची माय 
उतरांत तुज्या दूद 

आनी गिन्यानाची साय ! 


किदें केलें ? 
पुनवेक जल्मलो 
उमाशेंत जगलो 
जिळमिळट्यार मेलो ! 


फुरशें सामकें बुरशे 

दिवड मात्सो निवळ 
 सोरोप सोड्टा कात 

मनीस करता घात 


एकांतार्ची उतरां स | 
चित्ताची गती 
aq दी ऊंच ऊच 
जातलो पती गणांचो 
स्वता तूंच तूंच 








oo oO 


मुखार शेत 
एक दोंगोर 
दोंगरर आसा एक कपेल ; 
देवळाचे ज्युस्त कुशीक 
आसा म्हजें कोल्ली जनेल ! 
भिकान्याक दिसता 
आपली भूक सगळ्यांत व्हड 
गिरेस्ताक दिसता 
आपलें दुख्ख सगळ्यांत व्हड 
दुख्खूच जाका खबर ना 
ताका सूख कशें कळटलें ? 
दुख्खाक सूख म्हण्टल्यांक 
सूख कशें गावतलें ? 


63] 





एकांताची उतरा 
आपलो आपूण 

नाचता मोर 

मोरा नांवांन 

मागता चोर 


(9090909 


काळखाक शीम ना 
उजवाडाक आसता 
दुख्खाक वंय ना 
सुखाक घालची पडटा 
मन चड पिड्टा ? 
उपाशीं दवर ताका 
मनांत येता तें तें 
तिडकोन करू नाका 


@. SD 


पयलीं स्वताची कुरूपताय 
मानून घे ; 
मागीर दुसऱ्यांचे देखणेपण 
आपशींच कळरलें 


स्ती 
माडावयल्यान 
उडी मारूंक जो भिना 
तो केन्नाच 
जीव दिना 


QO, OD ao 


एकांतार्ची उतरां 





जें जळटा 
जें वाऱ्यान पडटा 
जें उदकात बुडटा 
तें सोडून किदेंय कर ! 
जिणेचो चिखोल - कालो 
खूब जालो खूब जालो 
स्रापांतल्यान सोड आतां 
आपय म्हाका मार उलो 


कॅ. 


सद्दां उठून Nadi हांव 
खंय गा म्हजी शेणल्या वाट ? 
अजाप दिसता म्हण्टल्यांची ; 


“गावली वाट ! गावली वाट |” 
| 


'एकातारची उतरा. 





जिवीताचें एक एक पान 

` सोपत आयल्या शाई 

म्हजे वांगडा ल्हवू ल्हवू 
बदलत चल्ल्या सयी 


पातळसो धुंवोर ; 
पूजा चल्ल्या दिसता 

चुरचुरो धुंवोर ; 
कोण मेला दिसता 

मना बाये, 
म्हाका सांग | 
दुखता तुजें 
खंयचें आंग ? 
सुवार्थ पोटांत नासता 
तो आसता मनांत 
अध्यात्म ओंठांर नासता 
तें आसता अणभवांत 





एकांतार्ची उतरा M 
कुरू काय बावलो 
नाणें म्हज्या मनांत 
केन्नाय घुस्पलो को 
उडयतां मनांतल्या मनांत 


(9५०७७५७ 


मळबाक 

फुटल्यात झरे 
उदक भरतात पोशांनी 

कुपां आनी वारें 

देव दिता 
देवचार नाड्टा 

सैम दिता 
मनीस पाडटा 


Orr (७ ©) 


घड्याळीच्या काट्यांक लागना 
कोण मेल्यात काल 
तशे ते काळाचे 


कळना तांची चाल 





gaar उतरां 
नवो दीस 
कालची सोडली कात 
नवो जल्म 
चडयलो नवो फात 

तो इतलो शेर्त की 
चुकून लेगीत 
चण्यांत 
भिकण पडचें ना 
ओंठार ना 
पूण मनांत आसा 
करणेंत ना 
पूण काळजांत आसा 
एक एक खीण 
पेड्ड्यार जायत चल्ला 
हांव त्या खिंणांचीं 
मड़ीं बांदूंक उरलां 





उ 
सगळें बरें चल्लां 
अशें म्हणत राव; 
मनाचो फोंड 
खणत राव 





एकांतार्ची उतरां 

gard हांगा 
खरेपण ना 
फटकिय्यांक हांगा 
मागचें पडना 
रिकामी तकली 
आनी रिकामी बाटली 
दोनूय गडगडटात 
मनीस इतलो 
म्हान जावचो 
ताचेमुखार देव 


ल्हान दिसचो 


एकांतार्ची उतरा 





लोकूच जेन्ना 
मागतात हुकूमशाय ; 
पांयांर पांय 
आनी घायार घाय 

रोग आसा 
म्हळ्यार 
जितो आसा. 


OOO" 


हजार जाणांनी सांगलां 
तेंच सांगचेपरस 
ओगी रावप बरें 
पिंजऱ्यांतली चानी 
तसो भेरेला हांव 
म्हजें म्हण कांयच ना 
फकत उरता नांव 





Bestar उतरा 





हांवेंच म्हाका 
आडयला 

म्हाकाच हांवें 
नागयला 


(9७७ ७ 


सिनेमा काड्टा ? 
कोणाक नाड्टा ? 

दूख कळची न्हय म्हूण 
मनाक भेरयलें 
दुखीवांगडा 
सुखूय कळनाशें जालें 
हांव सदांच फिरतेर 
म्हजे भितरूच 
जग म्हाका गावता 


म्हजे भितरूच 
ee 





_ ला 
ताका भूत दिसलें 
आनी 
ताणें मान्य केलें की 
देवूय आसा 





एकांतार्ची उतरां 

पूल मोडट्लो म्हूण 
जो आलतड सोडीना 
तो पलतडी पावना 

नाका नाका म्हणसर 
पावसान पडचें न्हय 
बरो बरो म्हणटा म्हूण 
मनशान फुलचें न्हय 
सुक्या सड्यार पडला तो 
आसूनै राजयोगी 
खपता हांगा खोऱ्यांनी 
जें जें करता भोगी 








एकांताची उतरां 
पानां जाल्यांत 
थतरवितर 
रोकडोच येतलो दिसता 
चंवर 
गांवांवयली 
घांट 
सासायेचो 
कांठ 


OOOO 


सोय्याक आनी पॅत्रॉलाक 
खंयच मरण ना 
अमृत आनी तीर्थ 
सोदून गावना 


9000 


हो 
सापशिडीचो खेळ 
काय 
मनशाचो वेळ 


एकांताची उतरां प 
चिखलांत मुंगरून 
पडलां मन 
तरीय येता 
खंयच्यान धन ? 
फुलांचो गंध 
आपयता 
फळांचो रंग 
आपयता 


OOO IE 


दर एक गजाल 
मनांत येता ती 
उलोवंकूच जाय 
अशें ना 
देव जाला 
काळखाची कोठयेकूड ; 
भंय दिसलो की 
थंय वचून लिपप 


एकांतार्ची उतरां 





म्हजी कविता ; 
हांव जितो आशिल्ल्याच्यो खुणो 
उतरां सोडून उरता तो 
बाकी हांव लुणो 
झाडांपेडांचो जालो कोयर 
दोंगोर खणटना 
भुंयेन सोडलो आपलो जीव 
भांगर सोड्टना 


Gi OVD 


बारीकसाणेन पळयत जाल्यार 
दुबाव मारता 
देव नांवांचो कोणतरी 
आमचे मदीं आसा ! 
देव पयली 
चिखलाची संवय करता 
मागीर 


कमळ फुलयता 








DM 
मन इतलें 
चमत्कारिक की 
ताचे इतलो व्हडलो 
चमत्कार तो कसलो ? 





एकांतार्ची उतरां 

म्हज्याच दारांत 
भीक मागतां हांव 
भीक घेवपी हांव 
आनी भीक घालपीय हांव 
Me कट ना 
जिणेंतलो भोगूंक रोस 
रातभर न्हिदलेबगर 
फांतोडेची येना खोस 


(090 0७ 


एक तारू Wade 

एक तारू उरतलें 

जें तारू Wade 
तातूंत आमी आसतले ? 


estar उतरा 





तूं 
एक पावल मुखार घाल 
तो 
दोन पावलां लागीं येतलो 
आपणाक कितें गावलां 
तें हेरांकूय सांगचें 
उतरांचे मंत्र 
अनाड्याकूय कळचे 
कोणूय मरतकीर 
मेळूंक वतात 
ते जिते आशिल्ल्यांकूय 
मारतात 
निराकाराक 
आकार दिलो 


की देवपण शेणटा 


एकांताची उतरा स्स 
पोशांत 
उदक घेवन 
ताका दाखयलें हांवें 
हो दर्या ! 

खंयचे दिकेन व्हांवता वारो 
येतलो वारो वतलो वारो 
स्वासांच्या फाटीर बसून 
जिणेचो व्हांवता झरो 
संथ cata 
चल्लां सगळें 
ना बंद 
ना मेकळें 


QOO 


देवदिता | 
देवचार नाडटा 
लोकांचे दुडू 
कोण कोणाक वाडटा ? 


Bestar उतरा 





मरप तें दुसऱ्यांनी 
आपणें न्हय 
जगप तें आपणें 
दुसऱ्यांनी न्हय 
सादय सम 
सैमाकडेन 
सगळेच दिसतलें 
तुजेवटेन 


Sooo 


अमेरिकेचें उश्टें काडल्यार 
म्हान म्हणटात 
भारताची सेवा केल्यार 
ल्हान म्हणटात 
आकांताची 
संवय ताका ; 
एकांत 
तिडयता 








एकांतार्ची उतरां 
न्हावन धुवन 
चक्क जालो 
परतो मातयेंत 
लोळपाखातीर 

काळजांत जाता धस्स 
उतर फुट्टना 

मन जाता थतरवितर 

अर्थाक सोदतना 
सपन अजून 
सोपूंना 
जाग कशी येतली ? 


D OOo 


एकलो स्वास घेता तेन्ना 
दुसरो स्वास सोड्टा 

एकलो जन्म घेता तेन्ना 
दुसरो प्राण सोड्टा. 


एकांतार्ची उतरा 





जाण्टेपण 
आयले धांवून 
तन्नेपण 
गेलें व्हांवून 
तेंगशेर 
रावून पळय 
दोळे भितर वळय 
आपलेच शेपडेक 
धरूक धांवता 
तो एकाच जाग्यार 
घुंवत उरता 
मुखार पडलां जग 
आनी म्हज्यांत पडलां हांव 
एका एका खिणांचे 
सोशीत आसा घाव 








एकांतार्ची उतरां 
न्हावन धुवून आयलो 
मिर्गाचो पावस 
पावसाची बोली 
मोगाची भास 


चिंतेचो जोर 
चडटा 
जिणेची तकली 
फोडटा 


(य KORG) 


चाबकान मारता 
काळजाक कोण ? 
'काव्ठजांत लिपला 
दुख्खाचो फोंड 
फूल भोंवना 
परमळ भोंवता 
मनीस धांवना 
मन धांवता 


Bestar उतरा 





निमणी उरता 

ती पवित्रताय 
बाको सगळ्याक 

चुडटी लाय 


मनान जो चलना 
मनाक जो भियेना 
मोख जाची म्हान 
तोच बलवान 
विचारांचे पॅत्रॉल 
मनाच्या उज्यार 
उतरांचो धुंवोर 
हुबत आसा वाय्यार 


हांव कोणूच न्हय 
हें कितलें बरें ! 
हांव कोणूय जाल्यार 


तुका त्रास न्हय रे ? 


स्प >> 
विचार करपाची 
ताक जंय सोपता 
थंयच पिशेपणाक 
सुरवात जाता 


एकांतार्ची उतरां 


७७५७ ७-६) 


कितलेशे जाण 
मेल्ले 

फोनाचे डायरेंत 
उल्ले 


© OQO Q 


सुखाचो ह्या 
दुबाव येता 

दुख्खाक घेवन 
सूख येता 


0:0109 


किदें करपाचें 
सगळें करून जालें 
आता खंत ना 
हें उल्लें तें उल्लें 


एकालाओं उलरा 1 





रातभर रकलो पावस 
हुंवार आयलो ना 
उतरां पडलीं घोग्यांनी 
काळीज हालूलें ना 
स्वामी म्हणल्यार 
स्व-आमी 
विश्व आमचें 
अंतर्यामी 
वखद म्हूण फिरप 
वखद म्हूण जेवप 
वखद म्हूण जगप 
आनी बरो जालो की मरप 


Ororo 


ब्रह्मांडाचो खेळ 
आनी मनशांचो मेळ 
कोणाक आसा हांगा 


स्वताखातीर वेळ | 


एकांतार्ची उतरां सन्मा 
राजकारण्यांची 
पळोवन गिरेस्तकाय 
दोळे वरशे करून 
घामेता लोकशाय 


© DO 


कालची हुनसाण 
आयज नाका 
नवें उदक तापोवया 
कालचीं शापोतां आयज नाका 
नवीं उतरां घडोवया 


ONOTONS 


शाळेंत आसतनाचो 
म्हजो फोटो हांव पळयतां 
म्हजें भुरगेपण 
म्हाका खेळयता 


SNS) (©) ७ 


पसऱ्यार वता ? 
एक कील खोस घेवन यो ; 
खूब तेप जालो 
खूश जावन 





एकांतार्ची उतरा M 
चार वळींची कविता 
कोणा बापायचो फात न्हय 
तुमका बरोवंक येना _ 
ही आमची चूक न्हय 

जाका दुख्खाक 
थातारूक कळना 
ताका सुखाचें तोंड 
केन्नाच दिसना 
गिन्यानाचें म्हत्व 
जाका कळना 
ताचे वटेन सूख 
वळोवनूय वळना 
नदर जाय 
पळोवपाची 
चलप - उलोवपूच सांगता 
वळख मनशाची 








एकांतार्ची उतरां 
उदकाची चूक धरी नात आमी; 
उदकांत कोणूय बुडल्यार 
मरणाची चूक कसली 
एकदां जल्माक आयल्यार ? 
थोडे उडटात 
थोडे दडटात 
थोडे जोडटात 
थोडे नाडटात 
धांवत्या व्हड्यार 
मार उडी 
वाऱ्या वांगडा धांवून 
लाय तुजी घुडी 
फूल दिसता 
वास दिसना 
देह दिसता 


आत्मो दिसना 
- 











एकांतार्ची उतरा 
मुदी दसली 
. बोटाक 
जशें मन म्हजें 
देहाक 
एकेच आदोळेर 
सगळ्यांक उजरायले 
कोण शेणले 
कोणाक शेणयले 


OQO O 


मोनी उतरां 
उलोवपाक लागतात 
'म्हाका बरय' म्हूण 
फाटल्यान लागतात 

हांव सुखी जालां 

सगळे येयात 
हांव दुख्खी आसां 

मात्शे रावात 


C 





एकांता्ं उतरां 


पश्चात्तापावरी 
ना ख्यास्त 
दुसरी 
अणभवाचो आशय 
दुदावयली साय 
उतरांच्या तोंडाक 
पेनातली शाय 
पेटिल्ली मेणवात 
व्हांवता वयर 
उरफाटी केल्यार लेगीत 
वयर 


(७9 ९७९७ © 


एकांताक 
आमीग कर 
मनाक तुज्या 


चिमटेंत धर 


एकांताची उतरा समम 
'जाण्टां आमी 
जाय जाय म्हणटनाच मरचीं 
नाका नाका जायसर 
उरचीं न्हय' 


OO LS (9 





टे... की 


हांव जालां 
मृदंग 

हेवटेन तूं 

तेवटेन तो 


9 (369 (3 


कोयर आसा थंय 
तण फुलना 
भंय आसा थंय 
सूख फुलना 
स्वास घडयता 
प्राण 
मन करता 
घाण 





_ gee १. 
मोगिकेवांगडा बसल्यार 
एका वराचें मिनीट जाता 
पेट्टे चुलीर बसल्यार 
मिनटाचें वर जाता 
अती शांती 
जर 
अशांतीच 





एकांतार्ची उतरां 


भक्त आसाच . 
फकत 
कोणाचो तें 
थारपाचें आसा 


भितल्ली घुस्मट 

'भितरूच उरता 
मनाची भूय 

भूंयकापान हालता 


MRNAS विवेक 


सगळें बरोवन सोंपलें 
एकल्याखातीर 
खूब fad उल्लें 
दुसय्याखातीर 





एकांताओं उतरा 


Oa O 


कोणाकूच ना 
खोलाय 

मनीस जाला 
सवाय 


५) (७20 (3 (2 


तत्वांलागी 
खेळूं नाका 
सत्याची वात 
पालोवं नाका 


Oooo 


बेगीन 
जागो जावं दी 
आनी उजवाडान 
भरू दी 
हो सपन - काळोख 


OoOo 
मुखांनी जोडचें 
खोय्यांनी 
मोडचें पुंजोवचें 
कवींनी 


DODD 








एकांताची उतरां 


उतरांचे 
फवारे नाका 
अर्थाचो 
नितळ झरो पुरो 
सोबता 
तें करचें 
चितूं नाका 
फायचें 
एकांत 
card संगीत 
नि:शब्द 
देवाचें गीत 





एकांताची उतरां 
येवजून येवजून 

येता 
मनाक चाळोवन 

वता 


OOOO 


आपल्याच विखान भरिल्लें 
अन्न खाल्यार 
सोरपाक 
बाधा जायना 


५5७४ 3 (७ (3 


दुख्खाचो अभाव 
आनंद 

उजवाडाचो अभाव 
काळोख 


दिसभर तापयता 
सांजवेळार आपयता; 
सूर्य 








LT आ आञ 3 








एकांतार्ची उतरां 
आरती ओंवाळपाच्यो 
थंय 
मीठ ओंवाळचें 
पडलें 


(9 9९09८९) 


राजकारणी जाल्यात 
भुरग्यांभशेन 
आत्तां हेवटेन 
आत्तां तेवटेन 


ONS) (ONS, 


कलाकृती पयलीं 

मागीर कलाकार 
पयलीं दिता आकार 
मागीर जाता साकार 


येवजून येवजून 
जालां बेजार 
परत एकदां 

जावंया काजार 


— 





एकांतार्ची उतरां 
तुळशी लग्न ; 
कृष्णाचें 
एक प्रकरण 
भरता 
आमकां 
आवयच्या तोंडार 
पळयलें हांवें 
म्हजें म्हातारपण 
भुकेल्ल्याक 
'टेस्ट' नासता 
निर्शेल्ल्याक 
घोस्त नासता 


OLS GO 


कोणा नांवान 
मारता बोब? 
सगळ्यांचीच हांगा 
पडल्या बोब 
| 


एकांताची उतरां प 
उतर आमचें 
फातर न्हय 
दोन मनांची 
कातर न्हय 


जिणेचे रंग 
बदलत आसात 

ओग्गी रावून 
पळयत बसात 


C0090 


म्हातारपण बेगीन जाय ? 
मरणाची वाट पळयात 
तन्नेपण SEH जाय ? 
मरणाचेर खोट मारात 
व्हडलो बाबा 
देवाक उलो मारता 
"दद्या sis?” 
आनी. आपुणूच म्हणटा 
“eRe origi 


-एकांलाचीं उलरां 








सळसळत 
धांवता काळ 
कोणाक गाळ 
कोणाक माळ 


(89 316 8, 


देव म्हणल्यार 
एक मोनजात 

आमी जोडपाचे 
फकत हात 


00० 


जितलो 
तेंगशेर चड्टा 
तितली दरी 
वाड्टा 


009०० 


कृष्ण म्हणल्यार 
कर्षण 
कर्षण म्हणल्यार 
आकर्षण 


र EEE ET EE 99] 


सन्त 
मनाक धरून 
भायर मार 
दुख्खाची 
मनय हार 


एकांतार्ची उतरां 


७७५५६) 


चड गोड खाल्यार 

गोडाक मन विट्टा 
तींच तींच गाणी आयकून 

लता लेगीत पिड्टा 


तूं कट्टे 
हांव कासव 
तुजे राखणेंत 
घेतां विसव 


SOND © 


मन 
तोड़टा 
काळीज _ 
जोडटा 





सैमान दिल्या 
कुड 
आमी लायतात 
चूड 
'जाच्या घराक 
उजो लागला 
ताका 
पायांतलो काटो दुखना 
गणेशा आयलो sida ? 
उतर तुजें 
माटोळेक बांदला हांवें 
मन म्हजें 
चड गोड खाल्यार 
रोग जडटा 
सुखाच्या आड 
दुख्ख रडटा 


एकांताची उतरा सन 
हांव विरोध 
करिना 
हांव येवकारूय 
दिना 
मनाचो अदमास 
सदांच चुकता 
काळजाचो उलो 
वेळाक पावता 
केल्ली चूक 
पिडटा 
मागीर मनीस 
Wel 
इल्लीशी चूक 
आनी 
केदी ही ख्यास्त ! 
नाळ 


एकातार्ची उतरां 


गेले ते खीण 
मेले 

नव्या खिणांचे 

कोम आयले 


OOT O 


सुरकुतिल्ल्या पोल्यार 
जाण्टेलेचीं दुकां 
जाण्टेली म्हणटा 
मोग जाय म्हाका 
भूतकाळाचा 
भृतां नाचोवन 
वर्तमानाक 
फटोवंक नाका 
मेळयलें 
हाच्या सुखापरस 
मेळळें ना 
हाचें दुख्ख व्हडलें 

एकातार्ची उतरा 





जांबय काडटना 
हाय राम 
मरतना हे राम 
जीण जगतना मात 
रामाक राम राम 
भुरग्यांच्या फार्टीर 
वजें 
आनी मास्तर खाता 
खाजें 
जाचें पाठांतर 
चड 
ताचें चलना 
बॉड 
चड गोड खाल्यार 
ताळ्याक बसता माट 
चड आशा केल्यार 
जिणेची लागता वाट 


एकांतार्ची उतरा समम 
म्यानांतल्यान 
तरसाद भायर काडची 
तशें हांव पेन काडटां 
आनी निळ्या रगतान बरयतां 





न्हालो धुलो 
लिप्प जालो 
पर्थो लोळूंक 
मेकळो जालो 
कितलीं 
हीं भजनां 
देव काय 
भजना 


Q Qoo 


जितेपणी 
जाय आसतात 


ते 


मरणाक जमतात 


एकांताची . उलरां 








फेस्ता पयलीं फाम 
दिल्ली उतरां मोडून 
मंत्री जाला जाम 
एका पानार 
पयलो वाडदीस 
दुसऱ्या WAR 
मरण 
तें प्रसादाक गेलां 
देव पाकळी दिना; 
म्हणटा 
खूब उशीर जाला 
मनांत 
कांटे 
काळजांत 
फुलां 


एकांतार्ची . RS 
एकांताची उतरा ग 


रेवेंच्यो 

वण्टी 

रेवेंत 
वितळळ्यो 


C0090 


थंड निवळ 

` गोंयचो वारो 

gad लेगीत 
जाता बरो 


तेंच तेंच 
बरोवं नाका 
तत्वांलागीं 
खेळूं नाका 


चलत्यो भाँवत्यो 
मातयेच्यो वण्टी 
मातयेभरवण 
जाल्यो 





एकांताची उतरां 





आतांच भट 
न्हांवपाक गेला 
वाट पळयत 
देव बसला 
काळजांत 
एक कळ 
आनी मरता 
सगळें बळ 
अपयश ना 
म्हणल्यार 
यश आसुंकूच जाय 
अशें ना 
कोगूळ 
गायता 
मन म्हजें 
WHET 


एकांतार्ची उतरां न 
तुका जमलें तें 
म्हाका जमतलेंच अशें ना 
म्हाका जमतलें तें 
तुका जमतलेंच अशें ना 
प्रकृतीक 
विकृती समजलों 
आनी हांगाच हांव 
फोंडांत पडलों 
मरण गळ्यांत 
घालून भावतां; 
मरणाक पुराय 
विसरून जगतां 
गिरेस्त म्हणटा 
देवा म्हाका पाव 
भिकारी म्हणटा 
घालात एक पाव. 








एक्ाताचीं उतरां 


हो न्हिदला' 
काय ध्यान करता ? 
हो कुड्डो 
काय दोळे धांपून चलता ? 
गोड खावंक जायना 
म्हूण गिरेस्त रडटा 
गोड खावंक मेळना 
म्हूण गरीब रडटा 

व्हडली 

देवा, 


तांकां माफ करू नाका 
कारण ते कितें करतात 
तें तांकां कळटा 











एकांतार्ची T C U U 
एकांतार्जी उतरा सड 


म्हजी दिश्ट 
लागिल्ली जाल्यार 
सगळ्या संवसाराचो 
गोबोर जावपाचो 
तणा तणा तासो 
घुबू घुबू धोल 
काजूवरी चंवरून येतात 
शिगम्याचे बोल 
म्होंवां पोळ्याचेर 
मूस जमतात 
तश्यो देवाक 
'गाडयो जमतात 
एक पावल चुकल्यार 
फुडलीं 
शंबर पावलां 
चुकतलीं 





एकातार्ची उतरा 








केल्ली चूक 
पिड्टा 
म्हाकाच हांव 
विट्टां 
मरण 
सांगून येना 
जीण 
मागून येना 
तूं दितना 
भंय दिसता; 
बदल्यांत किदे, BPE 
घेतलो tw) 7 i 


EO (3 







दादलो 

मेणाचो गुळो 

मोगिकेचे धगीन 
पघळटा 

"एकांताची उतरा” ह्या कविता झेल्यातल्यो कवी 
सुदेश शरद लोटलीकार हाच्यो कविता म्हणल्यार 
वादळ वा दडक उलगले उपरांत थंडायेत एक एक 
करून पडपी , ओथांब्या वरी, ह्या झेल्यात 
एकाताचेरूच कांय कविता आसात, देखीक, 
एकांत 
सुखाचे देणें 
एकटेपण 
एक दुखणे 
दयादिगे वयल्यांन दर्या उंचबळ दिसता. पुण तारू दयात भितर gea 
पळयात, दर्या संथ, धीर गंभीर दिसतलो, दर्याचो हो ‘YS’ 'एकांताच्या' 
कांय 'उतरानी' अचळय देवला, 
"एकांताची उवरां' तलो कवी पयस एकांतात शांत. देखून तो साक्षात्कारी 
निशा बरी इल्लोसोच उलयता, AT अनमन नासतना, कवीच्या 









विचार म्हळ्यार वखद 
कविता म्हळ्यार म्होव 
हांव म्होवांतल्यान वखद दिता; 
मनाचो जोर BISA 

हो “आधिकार” होलमल्ल्यान कवीची उतरा मदी मदी म्हंणीचे रूप घेवन 
येतात, देखीक - 

ल्हारांवागडा खेळटा 

तो वेळेरूच उरता 

न्हयेवांगडा व्हावता 

तोच दर्यात पावता 
जिवितांत खोलायेन देवक सोदपी मनशाक संवसारात रावनूय संवसारा 
भायर रावंक येवंक जाय. संवसारांत TATA जो आपणाक तातूंत घुसपावन 
धेना ताकाच संवसाराची' सगळी धोगा - पोंगा eet पडटात आनी ह्या 
धोगा- पोगांची' फकाणांय मारूक येतात. सुदेशाक ही संवसारा भायर 
रावपाची कळाशी बरी सादल्या हातूंत दुबाव ना. 
सुदेशाक ‘vain चें भाग्य मेळू. ताची उतरांची सादना खंड पडनासतना 
चलत उरू आनी कोकणी सरस्पत AYE जायत वचू अशे मागणे 


- पद्मभूषण Tate केळेकार 


